

माहिती व जनसंपर्क महासंचालनालयामार्फत
प्रकाशित करण्यात येणारे " लोकराज्य " हे
मासिक खाजगीरित्या मुद्रीत करून घेणे,
आवेष्टन आणि पत्ते चिकटवून वितरीत
करण्याबाबत व तसेच छपाईच्या कामाबाबत..

महाराष्ट्र शासन

सामान्य प्रशासन विभाग

शासन निर्णय क्रमांक: मावज- २०१७ /प्र.क्र.४२ /का.३४

हुतात्मा राजगुरु चौक, मादाम कामा मार्ग,

मंत्रालय, मुंबई-४०० ०३२

तारीख: ०३ जून, २०१७

वाचा - शासन निर्णय क्रमांक: पुवप्र-२००७/प्र.क्र.५८/का.३४. दिनांक ९ जून, २०१०

प्रस्तावना:-

माहिती व जनसंपर्क महासंचालनालयामार्फत लोकराज्य (मराठी, इंग्रजी, ऊर्दू,) भाषांमधील हे मासिक दरमहा प्रकाशित करण्यात येते. सदर मासिक हे शासनाचे ध्येयधोरण व योजना जनतेपर्यंत पोहचविण्याचे प्रभावी माध्यम आहे. सदर मासिक नोव्हेंबर, २००६ पासून चार रंगात व नविन आकर्षक स्वरूपात प्रकाशित करण्याचे माहिती व जनसंपर्क महासंचालनालयाने ठरविले. तथापि शासकिय मुद्रणालनालयामध्ये अत्याधुनिक यंत्रसामग्री नसल्यामुळे चार रंगात नविन आकर्षक स्वरूपात तसेच विहीत कालमर्यादेत मोठ्या प्रमाणात मासिकाची छपाई शासकिय मुद्रणालयात सद्यस्थितीत होवू शकत नसल्यामुळे उद्योग, ऊर्जा व कामगार विभागाच्या सहमतीने नोव्हेंबर, २००६ पासून लोकराज्य हे मासिक, माहिती व जनसंपर्क महासंचालनालयामार्फत खाजगी मुद्रणालयाकडून मुद्रीत करून घेण्यात येत असून, खाजगीरित्या आवेष्टन करून त्यावर पत्ते चिकटवून वितरीत करण्यात येत आहे. उद्योग ऊर्जा व कामगार विभागाने सदर प्रस्तावास यापूर्वी सहमती देतांना शासकिय मुद्रणालयाचे आधुनिकीकरण होईपर्यंत ही कार्यपद्धती चालू ठेवण्याबाबत अभिप्राय दिले होते. यास्तव लोकराज्य हे मासिक माहिती व जनसंपर्क महासंचालनालयामार्फत खाजगी मुद्रणालयाकडून मुद्रीत करून घेण्याच्या या कार्यपद्धतीस एप्रिल, २०१७ ते मार्च, २०१८ या एक वर्षाची मुदतवाढ देण्याबाबतची बाब शासनाच्या विचाराधीन होती.

शासन निर्णय :-

२. शासकिय मुद्रणालयात चार रंगी छपाई यंत्रणा उपलब्ध नसल्याने, सदर यंत्रणा अद्ययावत होईपर्यंत माहे एप्रिल, २०१७ ते मार्च, २०१८ या एक वर्षाच्या कालावधीसाठी लोकराज्य (मराठी, इंग्रजी, ऊर्दू) मासिकांची छपाई ई निविदा मागवून व विहित शासन कार्यपद्धतीचा अवलंब करून खाजगी मुद्रणालयाकडून करून घेण्यास शासनाची मान्यता देण्यात येत आहे.

३. लोकराज्य मासिक छपाईसाठी येणारा खर्च, सामान्य प्रशासन विभाग क्र. ए-६-२२२० ,माहिती व प्रसिद्धी-०१, चित्रपट-००१, संचालन व प्रशासन (००) (०१) प्रसिद्धी संचालक १६ प्रकाशने संगणक संकेतांक (२२२०००४३) या लेखाशिर्षाखाली सन २०१७-१८ या वर्षामध्ये मंजूर अनुदानातून मासिक निधी विवरणपत्रानुसार विहित कार्यपद्धतीचा अवलंब करुन भागविण्यात यावा.
४. हा शासन निर्णय शासकिय मुद्रण व लेखनसामग्री संचालनालयालय, मुंबई यांच्या सहमतीने त्या विभागाचा अनौपचारिक संदर्भ क्र.कार्या-२ अ/मु.१/२०१६-१७/३१६२, दिनांक २१ मार्च,२०१७ व उद्योग,उर्जा व कामगार विभागाचा अनौपचारिक संदर्भ क्र. ३८/उ- ४ दिनांक २१/३/२०१७ अन्वये निर्गमित करण्यात येत आहे.
५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०६०३११५६२२२६०७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रा.ना.मुसळे)

अवर सचिव, महाराष्ट्र शासन

प्रति,

१. महासंचालक, माहिती व जनसंपर्क महासंचालनालय,मंत्रालय, मुंबई-३२
२. संचालक (माहिती) (वृत्त व जनसंपर्क), माहिती व जनसंपर्क महासंचालनालय, मंत्रालय, मुंबई,
३. संचालक, शासकिय मुद्रण व लेखन सामुग्री संचालनालय, चर्नी रोड,मुंबई
४. महालेखापाल, १ (लेखा व अनुज्ञेयता) (लेखापरीक्षा),१/२ मुंबई/नागपूर
५. मा.मुख्यमंत्र्यांचे जनसंपर्क अधिकारी, मंत्रालय,मुंबई
६. मा.राज्यमंत्री (मा.वज.) यांचे स्वीय सहायक,मंत्रालय, मुंबई
७. सचिव (मा.वज.)यांचे स्वीय सहायक, मंत्रालय, मुंबई
८. उपसंचालक, लेखा, माहिती व जनसंपर्क महासंचालनालय, मंत्रालय, मुंबई,
९. उपसचिव, उद्योग उर्जा व कामगार विभाग (उद्योग-४)
- १०.अधिपरिक्षक, पुस्तके व प्रकाशने, जुने जकात घर,फोर्ट, मुंबई
- ११.अधिदान व लेखा अधिकारी, मुंबई,
- १२.निवासी लेखापरीक्षा अधिकारी, मुंबई,
१३. निवड नस्ती/का.३४.